

# IN-NAHHA

TA'

AGOSTINO

LEVANZIN.

GAZZETTA TA' CULL CIMCHA BIEK TGHALLEM U TIDDEFENDI IL POPLU.



Omne tulit punctum qui miscuit utile dulci.

Giebha zejg' dac li gharaf' hallat il helu ma' mehtieg'.

98.

16 ta' LULJU 1910.

IT-TIENI SENA

## F'TEHIM.

Hadd ma jista jissieheb ghal ankas minn sena; u jecc ma jgharraix lili, b'il mictub, ghallanka: hmistax kabel, li ma fi hsiebux ijjedded, inghoddu bhala 'msieheb gha's-sena ta' uara. Il hlas, b'il kuddiem, hu: ghal ta' l Belt, ta' l Furjana u ta' Ta's-Sliema hames xelini f'is-sena u jista jsir b'is-siti xhur jea b'it-tfiet xhur; l-ohrajn ijhallu, barra minn dan, il posta ucoll. Cull min jissieheb issa jiehu l-euuel sena li harget b'xejn; min ijsiehu jiehu "Mahbub ta' Gesu" b'xejn. In-"Nahla" u il "Mahbub ta' Gesu" jimbighu ghand is-Sur GANNI CRITIEN, ta' Strada Rjali ta' l Belt, fejn jista jsir il hlas ta' l gazzetta ucoll. L-ittri ghandhom jinbaghtu coliha f'Ta's-Sliema, 12, Str: S. Vincenzo.

## IL PROGRAMMA

Jidhirli li l' gazzetti s'issa deheru glied u tghajjir b'iz-zejjed, u cullhadd serrah ghommtu m'il ahjar li sata. Issa uara dana il hafna burraxx kalil li kankal il gzira collha ta' taht fuk, bi hsara ebira ghalina, hemm bzonn li tfegg ix-xemx u nistghallu ftit ta' l bnazzi halli nara liema hi it-triek it-tajjba li ghandna bzonn nakbdu halli naslu b'is-sliema f'il port ta' l fidua tant minn'na mixtieka. *Post nubila, Phoebus* (uara is-shab, ix-Xemx.)

Il «Gazzetta di Malta» u l-eghdeua ta's-Sur Cicc teghu l-euuel gebli biex garrfu il politica u il fehmiel tieghu ghaliex dehrilhom, u forsi hafna b'ir-raġun, li ma chiex miexi b'iz-zejjed tajjeb biex ijjassalna f'dac il gid li ilna hafna mixtieku li naslu fih. U ghalhecc ga la darba il politica ta's-Sur Cicc u Shabu ma ghogbithomx ghandhom huma joholku programm suret-in-nies biex nimxu fuku u biex bih nakilghu dac li ma klajniex b'il programm ta's-Sur Cicc u Shabu. Billi garrafna ghad ma sar l-ebda gid, u jgarraf jaf cullhadd; issa, jecc tassew inhobbu il pajjis u irridu il veru gid tieghu hemm bzonn li nibdghu nibnu xi haga seua.

It-tahud li sar, pacenzja, jghaddi u jituitta; iz-la fuk dana il hrieb hemm bzonn li nibnu il palazz li fih gurnata ghandna nistchennu liberi u setghana, miflija m'il jasar kalil li ilna fuk mitt sena nitkaghuxu fih.

U biex nibda jien l-euuel uiehed it-triek, b'il fehmiel tieghu, jidhirli li KABEL MA IL CUNSILIERI JITILKU HEMM BZONN LI JSIR MEETING CBIR HALLI JARA U IL FEHMA TA' L POPLU X'INHI SEUA. Billi xi ftit intelligenti jahsbuha bha's-Sur Cicc u xi ftit ohra jahsbuha bhall-eghdeua politici tieghu ma hux b'iz-zejjed biex uiehed jiehu

pass hecc serju ghal gid jea deni ebar ta' l pajjis. Dauna il ftit ma humiex il maggjuranza ta' dauc l-eletturi li baghtu il Cunsilieri hemm fuk u ghalhecc ma ghandhomx id-dritt li jghidulhom x'ghandhom jaghmlu u ghandhomx jokoghdu marbuta jea le ma' l programma.

L-ankas l-istampa ma hi b'iz-zejjed, ghaliex l-istampa jista jcollha ir-raġunijiet taghha li ma jkunux dejjem jakblu ma' l gid veru ta' l eletturi.

Mela l-euuel haga li ghandha issir hu MEETING CBIR BARRA IL BOMBI, biex uiehed ijfihem lil l-eletturi seua fuk is-sitaazzjoni halli jara x'inhil il fehmiel taghhom, u fuk il fehmiel ta' dauna jimxu. Jecc ijriduhom jokoghdu ghal uieghda ta' l programm taghhom, il Cunsilieri hemm bzonn li biex johorgu ta' irgiel, f'Ottubru li gejj jitolku. Jecc il poplu jidbirli li ma hemmx triek ahjar ghal gid tieghu m'il politica nejja ta's-Sur Cicc u Shabu u jara li ma jistax jinholok programm ahjar, allura il Cunsilieri ghal fejn jitolku, biex ijneffku il Caxxa misfuda hafna flus u biex jaghmlu il cummienda ta' l-dahk li jinzlu u jargghu jitolghu bl-istess programm?

U lankas ma ghandhom ijhallu il fehmiel ta' l poplu f'il genb ta' qwestjoni hecc importanti u li jisserveu bih u jaghmlu il meetings meta jaslu l-elezzjonijiet biss biex jimxu il voti halli jitolghu jppappu il-liri fuk is-sedja ta' l bellus. Jecc il poplu jifhem, bhall ma jifhem ta' zmien l-elezzjonijiet, ghandli jibka jifhem dejjem u ghalhecc issa ucoll; u il fehmiel tieghu ma ghandhiex tigi scartata. Jecc illum ijgibu l-iscuza li dina ma hix qwestjoni ta' snien il poplu, mela ghala meta jcollhom bzonn jittallbu il fehmiel tieghu? Il poplu ghandli jati il parir tieghu ghaliex dina hi haga li tmiss lilu u li tokrosu l-interessi tieghu u ghalhecc ma hux b'iz-zejjed li dina l-affari jiddeciduha l-intelligenti u il puliti biss ghaliex dauna uiehidhom ma humiex il poplu collu u lankas l-eletturi collha, dauc igifieri li tellghu il Cunsilieri hemm fuk u li ghalhecc ghandhom id-dritt collu li jindahlu chif ghand

hom ijjibu rüehhom il Cunsilieri u jecc ghandhomx jitilku jeü le.

Mela kabel üiehed jakbež ghal rasu ahjar jara x'inhi il fehma ta' l'eletturi collha halli inkisu mitt darba kabel naktghu darba u b'hecc meta incunu ktajniha incunu hadna dana il pass difficili fuk il fehma u ir-responsabbiltà ta' l'eletturi collha igifieri ta' l'poplu u m'hux ta' dauc il ffit li jippretendu li jirrappresentati il fehma tieghu vera.

Mela f'loc il glied u il polemichi ahjar il ftehim u il ghale-nija; u kabel naktghu minn rasna qüestjoni hecc importanti ahjar naraü x'inhi il fehma vera ta' l'poplu.

Sur Cicc, indur fukec bhala Cap ta' l'Poplu u inghidlec:— «Kabel takta minn žniedec ara x'ijrid minnec tasseü il poplu u il cotra ta' l'eletturi u m'hux tokghod fuk il fehma ta' l'ffit ghad li intelligenti. Isma il fehma ta' min tellghec hemm fuk u üara iddecidi m'il ahjar li tista; u il poplu fittxu dejjem u m'hux fl-elezzjonijiet biss halli issibu dejjem marbut b'kalbu mieghec. Taghmlu dan jeü tatih b'is-siek u taghmilha ta' rasec bha's-soltu?» Nixtiekec taghmlu.



IT-TAXXI—Fl-«Avvenire» dehret corrispondenza ta' F. M. fejn kal li hemm bzonn li it-taxxi chif inhuma issa jisseüdeü u li tibda issir taxa imkar žghira fuk il hñejjeg li juzaü is-sinjuri bhäl ma huma l-aütomobili, il-carrožzi, il velocipiedi, il fided, il haririjiet u hñejjeg ohra ta' lussu bhäl daün. Kal ucoll li hemm bzonn li jinhaluku taxxi fuk il bini u fuk is-salarji actar minn hamsin lira bhäl ma hemm f'pajjisi ohra. Jiena jidhirli li jecc tasseü ghal gid ta' l'fkir hemm bzonn li jinhaluku taxxi fuk is-sinjur halli jsiru, izda kabel hemm bzonn li issir Cummissjoni biex tara jec il pajjis jistax jaghmel economiji jeü le. Dana il principju gdid tat-taxxi hemm bzonn li jecun accettat m'il poplu f'meeting pubblica, ghaliex il Cunsilieri li hemm ma ghandhom l-ebda facoltà li jaccettaü taxxi ga la darba f'il programm tagh-hom üieghdu li ma ghandhomx jaccettaühom. Il poplu biss ghandu jara jec hemm tasseü il bzonn li jinholku taxxi jeü le, u il Cunsilieri li hemm ma ghandhem l-ebda dritt li jabuzaü, allavolja b'ir-rağun, m'il mandat li tahom. Lankas ma ghand-hom dritt il Cunsilieri li hemm li jibkgħu hemm fuk allavolja jaraü li hemm bzonn li jaghmluh. Hemm bzonn kabel li jaraü x'inhi il fehma ta' l'poplu fuk dina ill hağa imkar f'meeting generali jec ma jridux ijneffku lill Caxxa in-netka ta' elezzjoni gdida. Izda li jibkgħu hemm fuk minn jeddom ma jidhirlix li hu setüa u jecunu kieghdin jonksu m'il üieghda taghghom allavolja jec ghal gid. Mela is-Sur F. M. ghandu jifhem li tant jec hemm il bzonn li jsiru it-taxxi fuk is-sinjuri chemm ucoll jec il Cunsilieri ghandhom bzonn jibkgħu hemm fuk jinhtieg absolutament, biex jecunu harğu ta' rgjel, li kabel jieghdu xi pass jaraü x'inhi il vera fehma ta' dac il poplu li baghathom hemm fuk biex jiddefendulu l-interessi tieghu u li ghalhecc ghandu jara hu liema huma.



IT-TABIB INGLOTT—Billi dana irtira m'is-servizz cull-hadd ghela ghaliu u fahhruh hafna gazzetti. L-«Avvenire» kal:—«Siamo certi che la popolazione del Distretto e specie le classi povere ne saranno inconsolabili. Il Dottor Inglott alla vasta dottrina e speciale esperienza, accoppia un cuore d'oro e maniere affabilissime, di guisa che è l'idolo non solo della Cospicua ma delle Tre Città' e dei casali circonvicini, pove la sua opera benefattrice si è sempre estesa, e di quant;

lo conoscono davvicino. E' di più un patriota sincero. Egli ha reso speciali servigi al Governo e al pubblico in varie occasioni e speriamo che l'Autorità non mancherà di riconoscerglielo.»



Il «Malta Herald» chiteb:— «Dr: G. F. Inglott is about to retire. The public in general and, I dare say, his colleagues as well, will feel sorry to hear the news, yet we heartily wish him a well merited rest, and many years to enjoy it. In 1871 Dr: Inglott acted as Locum Tenens for Dr: Manchè at the Central Hospital, for which the Government through the C.C.I. in a letter (No. 323) of thanks to Dr: Inglott, highly appreciated his services. In the same year Dr: Inglott acted as Superintendent of the Poor House and Physician to the Female Prison. In 1873 was appointed D.M.O. and Visiting Physician to the Corradino Prison. In 1887 was given the charge of Cottonera Cholera Hospital. In 1890 transferred D.M.O. to Cospicua. Besides these and numerous other valuable services, Dr: Inglott during the South African War, served as Military Surgeon with the R.A.M.C. at Cottonera Military Hospital, for which Surgeon General Thomas O'Ferral M.D. in a letter highly praised his zeal, energy and professional abilities. But what some people and probably the Government as well, not know, is, his readiness to assist his colleagues when required and his genuine sympathy and true kindness to the poor. He was always very ready and patient to assist them in their sickness, even the most destitute and the most exacting. I (Dr: J. Ellul) know of cases, and by no means few, where not only his skill did good work, but his substantial aid, helped to add to the poor patients' comfort. When I was acting D.M.O. for Cospicua during his absence I was greatly edified at the respect, nay *love* that the poor nourish for Dr: Inglott. Every day, I was met by the same questions and heard the same ejaculations:— «Is Gianfelic 'ill? Will he not come back again?» and «kind soul», «God reward him» and such like. Il «Gazzetta di Malta» giebet articulu sabih hafna biex tfahhru izda billi hu tuil üisk ma ghibtux. Ir-«Risorgimento» fahhru ucoll.

Minn daüna il hafna articoli ta' tifhir ahna naraü li da't-tabib hu migjub üisk ghal hila u ghal hniena cbar tieghu, u ghalhecc it-Tliet Iblit huma marbutin b'kalbhom mieghu u b'ir-rağun.



IS-SUR CICC AZZOPARDI fl-«Avvenire», numru 16, kal «rba chelmiet ta' galantom li jec jimxi fukhom jecun hareğ ta' ragel hafna, u ghalhecc sejjer ingibhom biex jibka jiftacar fihom. Daün huma:—Il Signor Azzopardi e la maggioranza dei suoi colleghi Elettivi, già dichiararono la loro intenzione di dimettersi il 14 ottobre prossimo. Essi non hanno alcun interesse personale di rimanere in Consiglio, anzi ne sono così stufo che non vedono l'ora di poterne uscire. Il primo ha già dichiarato che non intende ripresentarsi alla nuova elezione, per le ragioni già da lui più volte esposte, ed è da credere che i suoi colleghi si accorgeranno che è l'unica via che in omaggio alla propria dignità e alla logica del-significato che si vuol dare al loro programma, essi devono battere.» Jiena incun minn ta' l-eüüel li jiddispiacini hafna jec is-Sur Cicc jirtira ghal collox m'il politica, ghaliex illum ghandu pratca cbira billi ilu hafna jiehu interess f'il politica taghna u ma' dana hu imzej-jen ucoll b'intelligenza cbira, tant li ga ghidtu, ma insibux chif gieb u lahak min jimla il vojtt tieghu, izda hu ghandu jifhem ucoll li f'id-dinja hadd ma hu absolutament necessarju u li ma ghandux ghax jistia jfittex li jghaddi biss il fehma tieghu imkar meta tcun hazina. Il programmi ghandhom jecunu irrispettati u il poplu biss ghandu id-dritt li jholl lill Cunsilieri m'ill üieghdied taghghom.

IT-TABIB P. P. AGIUS—Ghad li xi hadd ghajjru li jicteb bl-ostrogot izda bosta drabi dac li jicteb hu fih hafna sugu. Hu chien li kankal il lotta favur il halib ta' mogħza u hu kankal lil Dr. Hadwen biex dana il gharef tabib ùakka issa għal collox it-teorija ta' d-deni m' il halib ta' mogħza b' dac il mod disastrus li cullhadd jaf. Hu chien li f' il cas ta' Vella sostna teorija għdida li ùara giet icconfermata f' il Germanja u f' pajjisi oħra. Hu chien li kankal l-affari ta' Xcora biex ùera x' hila għandhom l-allat ta' l'Olimpu ta' l-Medicina tagħna. Issa hu chien ucoll li chiteb lil «Lancet» biex ùera li il hasil tad-drenagg bl-ilma mie-lah hu hażin hafna. Mela is-Sur Cicc Azzopardi jimmeritah minn ijeanfru talli zebelah, biex jagħmilha ta' l'ispiritus, lil dana it-tabib li hu imzjejn b' hila cbira u li għamel hafna gid lill pajjisu. L-articoli tiegħu, għad li mictuba bl-ostrogot, geu chemm il darba citati f' il «Contemporary Review» u f' «Abolitionist», f' il hin li minn ta' s-Sur Cicc ma humiex sejjrin jidhru f' l-Inghilterra hief il hafna personalita li bilhom kieghed jimla il gaz-zetta tiegħu. Jecce is-Sur Cicc ijrid ijfittex il veru gid ta' l-poplu jagħmlu tasseu f' loc li jokghod ijfittex li jicteb eleganti b' it-taljan, ghaliex ghalina hi ùisk ahjar il chitba pulita u onesta allavolja teun mictuba bl-ostrogot chif kal hu.



L-ILTIMA TA' TUNES.—Dana hu l-isem ta' l-mitt ctieb sabih li hareg is-Sur Fons Galea f' il gabra tant interessanti tiegħu ta' l-Mogħdija ta' z-Zmien. Dauna il cotba għamlu gid ùisk lill pajjis billi tañ lill poplu hafna kari tajjed u b' ir-rhis. Nitma li dana is-sinjur ta' kalb tajjba ijeun incoraggit halli jghaddi b' il curagg collu għa' t-tieni mija.



IL GURAMENT li jiehu is-Sultan ta' l-Inghilterra meta jitla it-tron tbiddel chif chien jixtieku cullhadd; u għalhecc mehheu minnu dauc il hafna insulti coroh li chien hemm contra it-tiemmin tagħna. B' dina il bicca sabiha li biha sejjer jibda is-saltna tiegħu ir-Re Gorg cullhadd ferah ghaliex turina li jrid jibda jagħmel hakk ma' cullhadd.



XI HAMSIN AMMIRALL u fuk il mitt general talbu li tinhareg somma cbira ta' flus biex jinbneu hafna frejgati godda u biex ijsabhu l-armata billi kalu li l-Inghilterra ma hix imhejjija chif ijmissha biex teun tista thares chif ijmiss il cobor ta' l-Imperu Ingliz. Jalla dana ix-xoghol ijsir u jalla ijmissna minnu xi lokma ucoll.



IL GVERN hareg notificazzjoni biex ijgharraf li f' is-sigar ta' laring u ta' l-lumi dehret duda irkieka li jsejjhulha coccinilja u li jecce tixxerred tagħmel hsara cbira ùisk f' dauna is-sigar. Għalhecc javza biex cull min għandu minna daun is-sigar ijfittixha halli jgharraf lil Ispettur ta' l-Agricoltura f' il Gnien Argotti biex dana jgharrfu x' għandu jagħmel biex jekridha u ma jhallihix tixxerred. Mela ifthu ftit ghajnejcom.



IL CUNSILL POPOLARI zamm, it-gimgha l-oħra, is-seduta tiegħu u li fih ma sarux dauc il hafna għarucasijiet ta' s-seduta ta' kabel. Il Cunsilieri geu gzati li chisru il ùieghda tagħhom u li ma kdeux dmirhom b' iz-zejjed f' il Cunsill, u fuk dana tchellmu is-Sur German, is-Sur Mizzi u is-Sur Muscat Azzopardi, izda is-Sur Cicc Azzopardi u l-Avuc. t Mercieca iddefendu irùieh-

hom tajjed hafna tant li kalghu xi applausi. Jiena jidhirli li issa iggieldu b' iz-zejjed u li l-ahjar li jagħmlu hu li jingħakdu għalenija biex jarañ x' sejjer ijsir f' Ottubru li gejj.



IL CNISJA TA' L-IMGHIERET izzanżnet da' l-granet billi mar kaddes fih l-Iskof. Dina il cnisja kamet ma' s-sitt elef lira, u dana juri b' ic-car li il Gvern meta jrid ijberbak il flus ta' l-Caxxa tagħna jaf chif jagħmlu b' iz-zejjed.



IS-SURMAST GANNFELIC BUHAGIAR ta' Bormla, ftit granet ilu, ta' cuncert sabih hafna f' is-sala ta' l-Banda S. Giorgio u li bih ùera il hila cbira li għandu m' hux biss f' il musica izda biex ijghallimha. L-isculari tiegħu kalghu hafna applausi m' il publicu intelligenti li chien hemm, u dana juri li min jafda f' idejn dana is-surmast capaci l-uliedu għa' t-tagħlim ma jibdilux. Jiena nifrahlu b' il kalb ghaliex naf li hu ta' hila tasseu.



IS-SEGRETARJU MEREWETHER ma jigix actur Malta ghaliex lahak Gvernatur ta' l-Costa ta' d-Deheb. Għandna tasseu għalfejn niirhu ghaliex hlisna minn għadu kalil tagħna m' il cbar.



IR-RISORGIMENTO ta' s-7 ta' Lulju li ghadda gieb daun il chehmiet li għalihom niringrazzjañ. «Ci duole assai sentire che il giornale «Is-Salib» vada criticando la Signora Lucia Levanzin che sta pubblicando degli scritti intorno a soggetti importantissimi da un punto di vista igienico, sociale, economico ecc, coi quali ella sta rendendo un grande servizio al paese. Voglia il cielo che le giovinette maltesi specialmente facciamo buon viso ai suoi consigli. Degli scritti tanto utili della Signora Levanzin diremo in appresso ed a lungo.»



IL HAMRUN, fejn il Palazz ta' Ljuni, xi hallehm ùakkfu xi gabillotti li chienu niezlin m' il bejgha u hadulhom il flus li chellhom fukhom; u il Belt, f' il cantuniera bejn Strada Forni u Strada Santa Lucia sparañ fuk ùiehed tliet tiri ta' revolver bla ma laktuh. Dauna il hafna delitti taht halk il Pulizija kieghdin ijchexxu lill cullhadd u ghalecc hemm bzonn li jarañ il mard mnejn hu gejj biex ijseñuuh m' il actar fis ghaliex jecce nibkghu sejjrin hecc sejjrin naslu bhal Corsica.



Il Canoncu Teologu ta' Għaùdex Mons: Luigi Vella hu chittieb habriechi hafna b' il malti u s' issa hareg ruxxmata cotba li jinhatfu għal gmiel tagħhom. Fosthom irrid insemi iz-zeug romanzi tant sbih mibnija fuk l-istorja ta' Għaùdex u li intghogbu chif chien hakkhom u li jiena krajthom bi piacir cbir. Barra minn daun chiteb ucoll hafna cotba sagri li imxeu ùisk billi huma interessanti tasseu. Johrog ucoll kari malti ta' cull sahar imsejjah L-EUCARISTIA u li cull min ijhobb il Gesu Sagramentat għandu jissieheb fih. Da' l-granet deher tiegħu ucoll ctieb iehor IR-RUH NISRANIJA KUDDIEM GESU SAGRAMENTAT li hu interessanti bla tarf u li għandhom jixtruh dauc collha li jhobbu jakrañ cotba ta' d-devozjoni sbih b' il malti. Il Belt jimbieh għand Ghejtu Azzopardi ta' Strada Teatro jeu ùiehed jista jicteb lil l-aùtur stess. Il Canoncu Vella hakku cull tifhir talli jhabrec dan collu biex b' il chitba ta' fejda tiegħu jagħmel tant gid lill erùieh u l-actar biex jixghel il klub b' il kima lejn il kalb imkaddsa ta' Gesu Sagramentat. Jiena niringrazzjah b' il kalb ta' l-copja li ghogbu jibghatli.

## Il Mistoksija oht il Gherf.

Lil G. B. (Il Belt).

IL GUNDALLA MA HIX HLIEF DEMM MAGHKUD TAHT IL GILDA. Xarrab minnufih bl-ilma frisc u jecc tista kieghed fukha is-silg. Jecc ma issibx, ix-xafra ta' sicchina tie-sgha, imkieghda catta tghodd ucoll, u biex ijmur l-ugiegh ballat mimli cuccarina tintura ta' arnica li tintara minn ghand l-ispizzjar ma' mimli chicca ta't-tè ilma u xarrab biha. Jecc il gilda tcun mibruxa naddaf l-eüel bl-ilma safi m'it-trab u il hmieg jecc ijcun fiha u xarrab b'it-tintura ta' calendula fl-ilma. Bosta drabi jecc tahsluha b'il mishun jisnot seüa chemm issofruh ijnehhi l-ugiegh malajr.

Lil C. S. (Sliema).

L-ILMA TA' L BAHAR MA GIEX M'IX-XMAJJAR chif hsibt int, il ghaliex daks li ix-xmajjar jittgħu ilma f'il bahar daks hecc ilma iehor tixrob u tisvojta ix-xemx. Mela li chien shab l-ilma ta'x-xmajjar biss chiecu il bahar ma intela katt. Kabel ma jebieset il koxra ta'd-dinja u saret art din chienet mahlula bhal hadid imdeüeb billi id-dinja chienet cobba nar ticüi, u għalhecc, bl'al ma ga fehimt kabel f'in-« Nahla. » l-ossigenu katt ma sata jagħkad ma' idrogenu biex jagħmel l-ilma, u chiecu üaka l-ilma fuk id-dinja chien minnufih jinferak imħabba f'is-shana kaüüja biex ijsir ossigenu u idrogenu. Izda meta id-dinja bdiet ticsaħ u il koxra tagħha bdief tebies biex saret art il hafna ilma li chien hemm miġmugh fl-ajru u li chien ilu is-snin il cbar ijsir bl-elettricità li chienet għakkdet l-ossigenu ma' idrogenu chif għidna kabel, üaka fuk id-dinja u id-dinja billi chienet cheshet zammitu. Mela l-ilma li hemm fl-ibhra hu gejj m'il ajru u m'hux m'ix-xmajjar u l-ilma ta' daüna ix-xmajjar hu immissel m'il ajru ucoll billi ittellgħu hemm ix-xemx bl-evaporazzjoni u meta jsib il chesha jarga jagħkad u jsir ilma gieri. L-ilma bla mistriħ hu dejjem tiela fl-ajru u niezel u dac li joforku in-nar u is-shana tghakkdu m'il gdid l-elettricità ta' larja.

Lil G. B. (Il Belt).

CULL XAGHRA TISTA TGHIX SA SITT SNIN: üara dana iz-żmien tmut u taka, izda tħalli üarajha il gidra (BULBU) biex minnha titnissel xagħra oħra. Ix-xagħra għandec tistħajjelha bhal xitla li tieber, meta jasal żmienha tagħmel il basla u tmut biex m'il basla tieber xitla oħra, u sa chemm dana il basal ijsib art tajjba u jecun imsokki chif ijmistu jibka jati hafna xtejjel b'sahhithom. Mela biex ma tithassarx hemm bżonn li il gilda ta'r-ras (l-art) ma tcunx marida, u dana tagħrifu meta tiffaċca il brija, li għandec tiehu hsiebha m'il eüel u tara chif tagħmel biex ticcuraha ghaliex inchella titfartas fi żmien kasir hafna. Haün hafna grievef ippatentati għal dina il haġa li jkumu hafna flus u li jagħmlu f'it ta' gid sa chemm tcun kieghed tużahom izda li malli titlakhom actarx tarġa tigi għalli cont kabel. Jiena nista ingħidlec li ippruvajt l-aħjar fosthom u l-actar imfahhra izda dejjem indimt m'il flus li intakt. Lahjar li sibt rubi chien meta uzajt il pitrolju, jeü imħabba ir-rieħa, il vaselina, li tittiehed m'il pitrolju ucoll, ghaliex dina m'hux biss iżzommloc rasec dejjem nadita izda issahħalec il gilda u b'hecc ix-xagħar ucoll. Mela ibda hu id-draüa li f'rasc katt ma tagħmel xejn hlief f'it vaselina bi f'it essenza ta' bergamott jeü ta' xi haġ'oħra li tiggosta u oghrocha tajjeb go'l gilda bhal mantichilja u imbagħad hoec hacca il gilda seüa bi xcupilja b'il-lanzit f'it jebes. B'hecc toħroġ bi rħis hafna u issalva xagħ-

rec għal żmien tül hafna. Xagħrec aħslu m'il lankas li tista u b'is-sapun f'il bogħod hafna u üara dejjem laħlaħ bl-ilma safi seüa; il vaselina iżzommloc rasec nadifa u l-actar billi cull tant tiehu xugaman u toghroc tajjeb rasec bih biex tixxotta il vaselina li jecun hemm. Katt tibza m'ir-rieħa ta' pitrolju ghaliex gid tista tagħmillec u m'hux deni. Halli chemm tista xagħrec għax-xemx u kis li meta tilbes il cappel ijcun ivventilat.

Lil G. M. (Hamrun.)

L-AHJAR CURA GHAL MORLITI HI DIN: Żomm ruħec dejjem purganti u aġħmel mezz li tidra li tipporga kabel torkod u m'hux meta tkum. Meta jabirkuc għid lil l-ispizzjar ijhallatlec f'it unġent ta' galla bl-oppju (jeü jecc ma jatix imkar minnghajr oppju) ma' daks lanolina u üara li tahsilhom bl-ilma fietel u tixxuttakom tajjeb, idlec minnu. Aħrab ix-xorb, il bzar u hūejjeg oħra hamja u imxi chemm tista.

Lil M. P. (Żejtun.)

IVA, IL HOBŻ LI TAGHMLU F'IL CAMPANJA JSOSTNI ACTAR MINN DAC LI JSIR GHAL L-IBLIET, ghaliex f'il hobz abjad ijnehhu hafna m'il ahjar sustanza li fih biex imbagħad ijridu jokogħdu jontku il flus biex ijgibuha b'il halib, b'il bajd u b'il laħam. U il hobz ta'x-xgħir ijsostni actar m'il iehor. Ix-xgħir meta tieclu chif inhu, bla ma tnehħilu xejn minnu, fih dac collu li jinhtieg biex jibni il gisem ta' l-bniedem u għalhecc ijsostni daks il halib jeü daks il bajd u għalhecc ziemel ijghix tajjeb fuk il hobz ta'x-xgħir ghaliex fih għandu. dac collu li jinhtieg għal hajja. Meta aħna inneħhulu il koxra incunu kieghdin inneħhulu dic il haġa li tibni l-actar il-laħam biex nitingħuha f'it-tigieg bħala nuħħala! Għalhecc it-tigieġa tbid actar meta tiecol in-nuħħala ghaliex tcun kieghda tiecol dic il haġa li l-actar tibni laħam jeü is-sustanza ta' bajda li üara issir laħam. Mela meta tista tiecol biċca hobz ta' mahlut xejn la titmezmez u culha b'il kalb ghaliex tcun kieghed tiecol hobz üisk actar sustanzjus m'il actar hobz ta' franciz li jieclu fl-ibliet u tcun kieghed issostni ruħec bi spiza üisk actar zghira. U isma minni cull tant ixtri f'it xgħir midhun sabih u sajjru ma' l-haxix u ma' għatż u culu b'il kalb ghaliex tcun kieghed issotni ruħec actar milli chiecu tcun chilt id-dundjani jeü il bifsticc. Jecc ziemel li jrid iżzomm gisem acbar minn tiegħec u jrid jagħmel xogħol aküa minn tiegħec jista jghaddi tajjeb fuk icla xgħir għala ma għandec tghaddi int li trid taħdem üisk ankas minnu? Mela il hobz actar ma jecun abjad ankas fih sustanza u tcun kieghed tarmi flusec biex fl-istoncu tiegħec iddahhal hafna imbarazzli jghajji l-istoncu bla ma jtukec. Il «Grape Nuts» ma hux hlief is-sustanza ta'x-xgħir u ta' kamħ imsaġjra, u jiena nużah għa'd-dar fuk il crema jeü ma' l-halib. Għal min hu stiticu ix-xgħir hu tajjeb üisk u l-actar jecc issajjru tajjeb b'il halib u iz-zoccor Demerara. Mela jecc l-uliedec, biex tarahom f'sahhithom, ma tistax tonfkilhom flus f'il halib u f'il bajd xejn la iddejjak kalbec, itmagħhom il hobz ta'x-xgħir ghaliex tcun kieghed tatihom dic is-sustanza collha li jinhtieġu biex jibnu gisimhom u biex ijghixu kaüüjin shah.

Lil A. Z. (Sliema.)

IVA, META TGHUM U IXXARRAB RASEC TAGH-MEL HAZIN GHAL XAGHREC. Dana ma għandux jix-xarrab hlief darba cull ghaxar t-jiem ghaliex ma jibkax grass u għalhecc ma jcollux sustanza x'jarġa biex ijghix, u jirkak u jmut. Jecc ix-xarrab, üara li tlahilhu tajjeb fl-ilma safi biex tnad- dfu m'il melh, ixxuttah tajjeb u oghroc rasec tajjeb bi f'it vase- lina jeü jecc ma jcollocx bi f'it butir halli l'ix-xagħar tarġa tatih il grass li għandu bżonn biex ijghix u li tcun hadtlu bl-ilma bahar.

# Ghomja Famusi.

**A. W. Ranger. M.A., D.C.L.**

Dana tilef id-daül ta' ghajnejh meta chien ghad ghandu xi hmix-tax il sena. Uara li studja f'il Cullegg ta' *Higher Education of the Blind* ta' Worcester, fl-Inghilterra, dahal f'il Worcester College ta' Oxford feju ha il-laürja b'il *First Class Honours*, u irnexxa *Pro.vime Accessit* (ta' uara l-eüüel) ghal li *Scholarship* (flus li jintghataü biex tcompli tistudja) ta' *VINERIAN LAW*. Dana sar Procuratur Legali u dahal f'id-Ditta famusa ta' *Messrs Ranger, Burton and Frost, Solicitors*, u huma is-*Solicitors* ta' *British and Foreign Blind Association* li ga semmejna, u li tagħha hemm Patruni is-Sultan u ir-Regina ta' Inghilterra stess. Bhal Vici-Presidenti dina is-Socjetà fiha l-Archibishop of Canterbury, id-Duke of Argyll, il Marquess of Salisbury, il Marquess of Londonderry, K.G, l-Earl of Lichfield, il Bishop of Lichfield, il Bishop of Jamaica, l-Archibishop of the West Indies, il Bishop of Derry and Raphae, il Bishop of Limerick, ir-Right Hon: Sidney Buxton, M. P. Postmaster General, Lord Northcliffe u xi nies cbar oħra.

**H. M. Taylor. M.A., F.R.S.**

Fellow ta' Trinity College ta' Cambridge hu tiehed m'ix-xjenz-jati l-actar magħrufa fl-Inghilterra. Dana ghema ma ilux u issa kieghed jahdem hafna biex jictab cotba ta' x-xjenxa b'is-Sistema Braille ghal ghomja bħalu. Littri F.R.S. uara ismu j'issru li hu membru ta' *Royal Society* ta' Londra, titolu li jieħduh biss daüc in-nies famusi li juru xi hila cbara f'ix-xjenza. Dana, midtun f'id-dlam,

« O dark, dark, dark, amid the blaze of noon

« Irrecoverably dark, total eclipse,

« Without all hope of day » (MILTON.)

f'loc li kagħad jitnicchet ghaliex bħal ma kalet l-Iscriittura fl-Eclesiasticu (XI, 7). « *Hi hağa sabiha hafna ghal ghajnejh li jaraü ix-xemx.* » rafa is-salib li ghogbu bih iżzuru Alla b'il ferħa u għamel bħal daüc il ghomja ta' kalb cbara li jsemmi il cbir ghama Milton: —

« They argue not

« Against Heaven's hand or will, nor bate a jot

« Of heart or hope: but still bear up and steer

« Right onward . . . content thought blind. »

u kieghed b'hiltu collha jahdem biex ijghin u jghallem lil daüc iż-zeüg miljuni ghomja oħra bħalu li haün f'id-dinja u li minn-hom krib il miljun jinsabu fir-Russja, 34,000 f'il Gran Brittanja u xi sitt mitt elf fl-Indja.

**Capt. E. B. B. Towse. V.C.**

Dana ghema fl-aħhar għerra ta' Transvaal, f'it-takbida ta' Mount Thaba, billi il balal ta' Boeri laktuh f'ghajnejh. Għal hila cbara li üera f'dic il għerra harxa is-Sultan Eduardu, meta gie l-Inghilterra, ried jarah u lakghu tajjeb hafna u tah il « *Victoria Cross.* » Dana issa ta' ruħu biex ijghin chemm jiflaħ il *British and Foreign Blind Association* halli chemm tista tagħmel gid lil ghomja oħra bħalu. Fost il gid cbir l-ieħor li kieghda tagħmel dina is-socjetà hu li kieghda tistampa hafna cotba sbiħ b'is-Sistema Braille m'hux biss iżda hafna musica ucoll billi dina tista tistampa ruhha b'il Braille ucoll. Fost il cotba l-oħra stampat il Bibbja f'disgħa u tletin volum u li il pjanci tagħha irregalahom Dr: Armitage lill *Bible Society* biex il ghomja ucoll ijeunu jistghu jakraü għal gid ta' ruhhom dana il ctieb għażiż. Barra minn dan is-Socjetà toħroġ ucoll xi gazzetti b'il Braille għa't-tagħlim ta' ghomja u ħolkot macni saħansitra ta' Istenografija biex il ghomja jcuunu jistghu jictbu bihom bħal min jara, hağa li bosta minn-hom jirnexxu fiha hafna billi jüasslu il heffa ta' minn 80 sa 140 chelma cull minuta. (Jissocta.)

# Għa'n - Nisa.

(Jissocta minn numru ta' kabel.)

MELA IL MARA JINHTIEĠ LI TIEHU HSIEB SAH-HITHA U TCUN TIFLAH DAKS IR-RAGEL GHALIEX IX-XOGHOL. TAGħHA JRID ACTAR FORZA U ACTAR SAħHA MINN TIEGHU BIEX TAKDI DMIRHA SEÜÜA. Harsu ftit lejn in-nisa ta' campanja u taraü chif il biċċa il cbara minn-hom huma üisk actar b'saħħithom minn ta' Belt. Għala dana? Sgur m'hux għax jonfku flus actar fl-ichel iżda ghaliex in-nisa ta' campanja, bla ma jafu, jdaħħlu f'demm-hom actar ossigenu, billi jghixu m'hux imtappnin uara il hgieg u f'il foga ta' hafna nifsijiet iżda fl-arja safja li ħalak Alla il ħanin għalina, ghaliex ijmiddo għonkhom għa'x-xogħol ta' għelieki li jati üisk actar saħha m'ir-raccmu u id-dakk ta' pjanu, ghaliex jorkdu cmieni u jkumu cmieni u ghaliex ma jghabbux l-istoncu b'hafna imbarazz li jgharrak is-saħha bħal ma jigi fost in-nies ta' l-bliet u b'hafna ichel iffalsificat minn nies ta' l-ħuġeniet, iżda jieclu il hxejjex, il frottijiet u daüc il htejjeg li tatihom in-Natura bla tbağħbis ta' xejn, Daüna jitrabbeü ucoll ijghumu il ġurnata chemm hi tüla f'ix-xemx u ix-xemx gid tagħmel ghaliex toktol cull microbu ta' l-mard u issaħħaħ il gisem f'il ħin li aħna l-uliedna inrabbuhom imdellelin üisk u jibzghu iż-zejjed m'ix-xemx jeu m'il bart -zeüg hbieb għeżiež ta's-saħha ta' l-bniedem. Il mixi li jimxu fl-arja jüsser hafna għal saħħithom f'il ħin li haün bosta fl-ibliet li jghaddu il ġmieghli ma jagħmlux erba passi għal saħħithom u li imkar m'il Belt, jecce jcollhom ijmorru sa' l-Hamrun jirebu it-tram jeü il ferrovija. Dan hu ħażin üisk għa's-saħha ghaliex IL MIXI FL-ARJA HI ÜAħDA M'IL HUEJ-JEĠ LI L-ACTAR GHANDCOM TFITTXU GHAL SAH-HITCOM, Il mixi tiffrañcaüħ flus u tcaħtruh saħha.

L-aħjar nies li studjaü is-saħha ta' hafna irgiel u nisa, bħal ma huma Lieut: Muller, Dowd, Sandow u oħrajn, ijghidulna li il mara tista u għandha tciun mibnija shiħ bħa'r-ragel u li dana tista tagħmlu, bla nefka ta' flus u bla tbatija, jecce tkum biss nofs siegħa kabel m'il għass ta's-sodda biex tagħmel ftit ginnastica għal saħħitha bla ma jcollha bżonn tmur tagħżak jeü tahrat il għalka. Il mara ma hi xejn ankas m'ir-ragel, hi biss hağa differenti minnu ghaliex maħluka għal xogħol differenti: macna ta' l-ħjata tista tciun b'saħħitha u taħdem tajjeb bla ma tithassar daks *typewriter* (macna ta' l-chitba), għad li üaħda hi maħluka biex tagħmel xogħol üisk differenti minn dac li tagħmel il macna l-oħra. Dana kalitu ucoll, ma ilhux, Lady Grove, f'il « *The Human Woman* » tiehed m'il isbah cotba li inçhitbu dan l-aħhar meta kalet: — « *Almost from the cradle an ARTIFICIAL distinction between the sexes is established and fostered. Self-reliance and self-control is encouraged in the boy and discourtenanced in the girl. It is to be wondered at, therefore, that many people run away with the idea that woman is man's physical and moral inferior?* » Mela neħhu minn ġo moħħcom il fehma ħażina li aħna in-nisa għandna incunu f'is-saħha jeü fi htejjeg oħra ankas m'ir-ragel, le, aħna għandna id-dritt li tatna in-Natura li nisviluppaü saħħitna u l-intelligenza tagħna bħal-hom, biss għal xogħol differenti minn tagħhom; u ħażin għalina u għal uliedna jecce ma nagħmluhx u nibkghu stallati fejn aħna bla ma nagħmlu cull ma nistghu biex nimxu ftit actar il kuddiem fuk it-triek tas-saħha u ta' l-għerf.

(Jissocta.)

LUCIJA LEVANZIN INGLETT.



# IS-SANĦAR FALZUN.

(*Jissocta minn numru ta' kabel.*)

Rajjes Saym u rajjes Mustafà ftiehm u ma' irsiera l-oħra biex jiehdu Sant'Anġlu taht idejhom f'il hin li il Cavalieri jecnu l-Imdina ma' Gran Mastru. Izda malli tkanklu il Cavalieri De Trebons u De Noè malajr razżnuhom u iż-żeuġ capijiet, b'ordni ta' Gran Mastru, geu imghallkin fuk il Ponta ta' l Foroc (li tabbat kuddiem Sant' Iermu \*) ma' tnaħ oħra. L-Isleadam fetah għajnejh u gieghilhom ijħaffru il Guvi \*\*, biex malli l'irsiera toroc chieniu jspicċaw m'ix-xogħol ta' ġurnata chieniu jgħbruhom fihom, f'xakk nifs chemm ma jmutux f'gati.

—«Mela tasseu li il Cavalieri dejjem giebu rüehhom hażin u b'il ħrujja...» kal Ġormu.

«U m'hux ma' irsiera toroc biss izda magħna ucoll» kabeż kallu imnicchet, Patri Damjan. «U biex tagħkad il borma il Vicirè ried jarfa sisa fuk l-imbit. Tkankal hafna għajdud u l-Università għamlitlu caūza biex ijħallas iċ-cens ta' Marsa li hi tiegħu bhala feūdu, u karibec l-Imħallef Pietru Cas-sar katagħha contra tiegħu u għalhecc kabdu il flus li chien dahhal Nardu Calavà, li chien jiehu hsieb il kbiela tagħha. L-Isleadam sibel contra l-Università u beda jahkarna m'il ahjar li jista, billi ried li l-Università taħfirlu iċ-cens. Dana gighel lill Ġurati li jictbu lill Cunsill ta' l Ordni izda dana, milli nista nahseb, għamilha ta't-trux biex ma jħallasx dūana. Dana gherrex hafna m'in-nobbli li marru jokogħdu Skallija. Il poplu baxx, billi il Cavalieri bdeu ijħaddmuh fuk ix-xūieni u jħallsuh il flus it-tajjba, ma habbel xejn rasu b'il ħuejjeġ għeżież li chien kieghed jistraklu ftit ftit l-Ordni—il privileggi u id-drittijiet tiegħu li chien kala b'tant taħbit u tbatija;—u billi chien jiecot buccun ta's-smid ma chienx ijħabbel rasu li jmur jilka il balal ta't-Toroc b'sidru jeū li jintemm bogħod mn'uliedu f'jasar ta-actar kalil. He! Ġorm, il poplu malti dejjem ħaseb xorta ūahda, dejjem għema ūara it-dellix ta' l gordi u ftit habbel rasu b'is-setgħa li mn'idejħ hadulu f'daru dañ il barranin mishuta li geu fostna biex issa jridu jatuna b'is-siek u jche-cuna il barra...»

—«Hecc hu, hecc» kabeż kal Kalamias «kieghed tghid seūta, u xejn ma stielcom magħhom li ūrejt dic il hila collha fl-Assedju il Cbir, u lilec Ġorm, għabru magħhom bhala Architet għaliex jafu chemm hi ebira il hila tiegħec u ma jsibux jinkdeu ahjar b'dac li jħallsu lilec.»

—«Imma xi trid tagħmel» kal minn taht ilsien imnicchet Cassar la tūelidna zghar cullhadd ijrid jirfisna . . . u tñied m'il kiegh ta' kalbu.

«U lankas ma jriducom Cavalieri magħhom hux?» staksa Kalamias lil Cassar.

—«Le ma nistgħux» niegħbu Ġormu «għad li ūieghduhulna kabel hadu il gżira taht idejhom.» Kabel conna nagħmlu ma' l Priorat ta' l Italja, bhala Iskallin u għalhecc conna nistgħu insiru «*Cavalieri di Giustizia*» izda minn mindu Malta ūakgħet taht idejhom u għalhecc inferket m'il Priorat ta' l Italja ma nistgħux insiru izjed ħlif «*Cavalieri di Grazia*» allavolja jcolloc il qūarti collha tan-nobiltà. Biss f'it-triek ta' l Cnisja nistgħu nibkghu tielgħin sa' l Priorat. \*\*\* Is-Sardinisi, il Corsicani u in-nies ta' Granata u ta' d-Dalmazja ma jistgħux lankas, izda dauc għandhom jista-bru għaliex ma rifsulhomx f'pajjishom u neżzghuhom minnu. Il Cavalieri jibzghu minna u m'il hila tagħna u għalhecc ma jridux li xi darba malti jilħak Gran Mastru f'daru.»

—«U jecce il Cavalieri stess ma jithamlux bejniethom» kabeż kal is-Sur Kalamias «chit tridhom jimxu tajjeb u b'ij

ħakk magħcom. Inti titacar meta kamet dic ir-reūūista il ebira bejn il Cavalieri Franciżi u Taljani u sar hafna ċarcir ta' demm?»

—«Iva, niftacar,» ūieghbu Ġormu «izda ma nafx chif grat seūta u min bdiha.»

—«Inghidlec jiena» kallu Kalamias «għaliex chien fehimni collox, haġa b'haġa, tiehed minn dauc il Cavalieri li chien hadu sehem f'it-taktiġha stess. Cavalier franciż, neputi ta' l Commendatur Servier chellu x'ijghid ma' tiehed fjorentin kaddejj ta' l Pirjol Salviati. Geu fl-idejn, hargu ix-xūabel u il franciż baka m'inxur minn tulu fl-art mejjet. Zijuh saħa, ha ftit Cavalieri miegħu u habat għal fjorentin u għal shabu u darab hafna minn-hom. Il dauc li ħarbu bakgħu sejjrin jigrū ūarajhom sa go' l palazz ta' Salviati stess. Dana billi chien neputi ta' l Papa u General ta' x-Xūieni raha bi ebira ūisk u ħareġ jahbat b'in-nies tiegħu għal franciżi, u daūna biex juruh li ma jibzghux minnu ħabtu għal Captana, telgħu fuk ix-xini u katlulu xi Cavalieri xeūūieħa milli chien ħeba hemm fuk. Meta ra hecc saħan actar, sejjah b'għajnuna tiegħu barra m'il Cavalieri taljani l-ispagnolj ucoll, niżzlu il canuni mn'abbord ta' x-xūieni u bdeu jatu katta bla ħabel contra il franciżi u il provenzali li għamlu ucoll tagħhom m'il ahjar li setgħu b'ħafna ċarcir ta' demm. Il Belt kamet ħallata ballata u tistgħu taħsbu ix-xūejjah Gran Mastru chemm għela meta ra, ūara ir-rebħat ta' ftit kabel ta' Coron u ta' Patrassu, dic it-takti-ġha chieħra bejn l-aħūa ta' l istess Ordni. Ried johroġ ijsicchit-hom hu izda ma ħalleħx għaliex beżgħu li jehel ma' l katta.

(*Jissocta*).

\* *Scand il Vassallo l-eūuel isem li chellha dic il biċċa art li fukha, fl-1670, giel mibnija il fortizza Ricassli (għal Balliju Ricassli li ħareġ il flus) chien il «Ponta l-Irkiċka» ūara ħadet l-isem «Ta' l Foroc» billi bdeu ijghallku fukha. L-eūuel torri li chien hemm fukha chieniu jsejħhulu «Ta' l Ors» billi bnih minn butu il Commendatur Xandru Orsi fl-1629, għad li il veru isem chien «Ta S. Petronju» Il Maltin chieniu jsejħhulu «Torri Teftef,» Orsi chien bolonjis u għalhecc semmih għal S. Petronju għaliex dana hu il Kaddis Protettur ta' Bolonja.*

\*\* *Li ħuma ħabs taht l-art maktugh f'il blat taht fejn hu il ħabs kadim ta' l Birgu u li għalihom tiehed jista jidhol m'il Victualling Yard ta' l-lum. Ĥaħn gie magħluk Mannarinu għal hafna snin.*

\*\*\* *Maltin li laħku Gran Priuri chellna ħieta: Menville, Giampieri u Imbroil u chellna ucoll bosta Vici-Priuri. «Cavalieri di Giustizias» maltin chellna iż-żeuġ l-aħūa nobbli Parisio (li chellhom il palazz tagħhom fejn hi il Posta illum u li fih lakgħu u rakad Napuljun Bonaparti meta gie Malta) u il Cav: Giuseppe Ellul ta' l Krendi li sa' l 1854 chien għadu ħajj.*



## LOGHOB.

It-tifsira ta' l loghob ta' l aħħar numru hi:—

DOMENICU MAGRI.

Meta tieħu l-ittri collha johorgu:—

NICODEMU GRIMA.

GORG jecce tbiqdillu il G f'B ijsir BORG; u ABELE jecce tbiqdillu l-E f' A jsir ABELA.

## TAHBIL IL MOHH.

Chemm il chelma taf b'il malti li jecce takraħom minn ūara jibkghu l-istess?

A. L.

## TRIDU TFIEKU MALAJR?

Morru f'id-Dar ta'l Cura ta'l imfahhar

**Prof: ERNESTU PICONE**

ta' Serkusa, fi Skallija, fejn ijsiru operazzjonijiet ta' chirurġija, ta' ostetricja, ta' ginecologija u ta' għajnejn, b'heffa, b'rekka u bi prezzijiet moderati li cullhadd hareġ content minnhom.

Min jinfetak, jeū ijcollu il mard ta' haġra, jeū mardijiet ta' gūf, ta' istoncu, ta' fūied, ta' clieāi u mardijiet oħrajn, l-isbaħ li jagħmel hu li jakbeż sa hemm fejn ijsib cull cumdità u jonfok ftit.

## BRITANNIA

STABILIMENT G'DID

Ta' Ferramenti, Ghodod, Huejjeġ ta' Chimica u Fotografija, Zebgħa, &c.



BRITANNIA

BRITANNIA

INJAM

ta' l ahmar, ta' l abjat, u ta' l caūba.  
Collox m'il irhas u m'il ahjar.

BRITANNIA

L = OSSIGENU

li illum hu tant użat f' il mard, dari chien ijsir fl-ispizzjeriji m'il ispiżżjari stess; iżda sabu li ma chienx johroġ pur b'iz-zejjed u għalhecc ma chienx jagħmel dac il gid collu li chien ijmissu. Illum it-tifel ta' l Prof: Leu'be ta' l Germanja (dac li ipprepara l-arja liqūida) sab chif minn dina l-arja liqūida johroġ l-

OSSIGENU PURISSIMU

u saret soċjetà għal dina il haġa li kieghda tforni lill ispiżżjari ma'd-dinja collha b'dana ir-rimedju tant ta' hteġa.

HAUN MALTA

ma nafux li għandu minnu hlief

**l-Ispizzjar ALFREDO CUMBO**

Ta' Strada Rjali (kuddiem il Club) il Belt.

u għalhecc cull min ijcollu b'zonn ta' dana l-ossigenu pur f'loc li iokghod jistenna li jlestuhulu fi spizzjeriji oħra jsibu lest għand is-Sur Cumbo pur u bi prezz moderat hafna.

## Is-Sur Raff: Bonello

TA' STRADA LEVANTE, 131, IL BELT

(Hdejn il Cnisja ta' Sta. Lucija)

għandu għal bejħ cull xorta ta' hġieġ, zebgħa, żjut, imsiemer, għodod, hūejjeġ ta' s-Sanita, ta' gass, fornimenti ta' t-tūiebet, lampi ta' l pitroliju li jixilghu b'il matel b'daūl kaūti u sabih ūisk u hafna hūejjeġ oħra bħal daūn ta' l ahjar qūalità u bi prezzijiet m'li orhos. Ippruvaū biex taraū chif toħorġu contenti sgur.

## INVENZJONI FAMUSA

hi sgur dic li għamlu dan l-ahhar billi sabu haġa li tiffranca m'hux biss xogħol u żmien iżda flus ucoll u tahbit f'il hasil.

Mela biex tiffrancaū ix-xogħol u l-gheric

UZAU "IR-RUBNIT,"

Biex tiffrancaū is-sapun għaliex tahlu ftit

UZAU "IR-RUBNIT,"

Biex ma thallsux hassiela u ma tahlux hafna żmien

UZAU "IR-RUBNIT"

li jinbiegh il Belt għand ir-Sur **WAGNER**, ta' Strada Zaccaria u T'as-Sliema għand il « **BRITANNIA** » ta' Sda. it-Torri.

Min hu marid bi-ANEMIJA (akar ta' d-demm) u jrid ijfiek F'GHOXRIN ġurnata jiehu

**L'ELIXIR  
TA' S. VINCENS DE PAOLI**

Is-Sur G. Muscat ūara għaxar snin ugieġħ ta' ras kaūti bla ma sata jfejku b'xejn ma't-tielet flixcun għaddielu collox. Is-Sur Rinaldu Perini ucoll fejjak l-ibnu, ma't-tieni flixcun, minn anemija kaūtiġa. Daūna is-sin'uri ucoll li sejr insemmu ippruvaūh tukhom stess jeū fuk xi hadd ieħor u hargū jiftahru: Dr: Edward L. Vella; Dr: Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sultana; Ant: Diacono; Avv: Francesco Cardona u hafna oħrajn.

Jinbiegh fl-ispizzjerija ta' t-Tabib

**FABRIZ BORG.**—Il Belt.

267, STRADA REALE.

IS=SECLU TA'N=NERVI.

Hecc sejjah is-seclu tagħna il għaref Prof: u Senatur Mantegazza, u b'ir-raġun collu għaliex il-lum ma haūn hadd li ma hux mahsns b'in-nervi u l-actar b'il mishuta

NEVRASTENIJA

li kieghda iġġorr nies il Manicomju gozz, gozz. Għalhecc l-ahjar tobba kieghdin jithabtu biex ijsibu cura seūna għal dina il marda għaliex tcum ta' gid bla tarf. Hafna ippruvaū iżda hadd ma irnexxa daks il għaref u imfahhar

Prof: DE GIOVANNI ta' PADOVA.

li ūara studju cbir sab il famus

ANTINEVROTICU

li kieghed ijfejjak jeū jagħmel il gid lil cull min jużah.

F'Malta dan ijbighu

**l-Ispizzjar ALFREDO CUMBO**

TA' STRADA RJALI, TA' L BELT  
IPPRUVAŪH GħALIEX MA JIBDIELCOMX!



**FLUS! FLUS! FLUS!**

Min ijjrid jixtri jeū jibigh titoli b'il premju jeū bl-im-ghax, u l-actar ta' l-Ferrovia Turchia Europea, Credit Foncier, Croce Rossa u oħrajn ijjmur għand is-Sur C. Bornaccini, Strada Forni, Nru. 87, il Belt, cull jum barra m'il festi u il hdud, m'it-tmienja sa nofsinħar, fejn jista jieħu uccoll cull informazzjoni oħra.

**SNIEN! SNIEN! SNIEN!**

Il Chirurģu-Dentista Alfonso Urso resak b'id-dar tieghu actar l-isfel f'il Pjazza ta' Raħal Gdid u għalhecc issa jokģħod seūna seū kuddiem il ġħajn. Cull min ijjittxu għal kliegh jeū ġħa'x-xoģħol ta's-snien barranin, li għalihom hu tant imfahħar, ijsibu uara nofs inħar dejjem id-dar.

Min ijcun ijjrid jircanta xi ġħaġ'a u jrid jitolakha f'idejn seua b'ģaranzija talli jcollu bi flus kieghdin l-Anglo Egyptian Bank, u b'il fteħim li sa jumejn uara il bejgh ġħandu jatic il flus, li jcunu dahlu u ma dana bi drittijiet l-actar moderati imur ġħand

**Is-Sur DIOMEDE AZZOPARDI**

TA'

STRADA RJALI, Nru: 10<sup>A</sup> IL BELT,

fejn ijsib għal bejgh cull xorta ta' mobbli u fajjenzi, ġ'odda u seconda man, bi prezzijiet irħas tasseu.

**Tè Ta Ceylon 'MARAVILLA'**

IPPREMJAT B'GHAXAR MIDALJI

TAD-DEHEB

GHAL

KAUUA IT-TOGHMA U IS-SAFA TIEGHU

JINBIEGH 1/6 &amp; 1/8 IR-RATAL

GHAND L'AGENTI F'MALTA



**C. CAMILLERI & SONS**  
**50 STR. MERCANTI IL BELT**



CAMPIUNI TA DAN IT-TÈ JINTGHATAU B'XEIN.

PL. BY FORMOSA.

In-“Nahla” tistampa ruhħa fl-Istamperija “EMPIRE PRESS” ta's-Sur Critien fi Strada Magazzini, Nru. 8, il Furjana fejn ijsir ucoll cull xorta ta' xoģħol ta' stampa b'ir-rekka collħa u bi prezzijiet irħas ferm.